

ભાવનાવૃદ્ધિ
યવાયજો
ક્રમે



—૧૫૭૦૭૪

লোইনাইদ্রবা
থরায়গী
ঈশৈ

(অম)

বরকন্যা

**LOINAI DRABA
THAWAIGI
ESHEI**

A Collection of Manipuri poems.

By: Borkanya.

অহানবা ফোঙবা : নবেম্বৰ ১৯৮৮

লাইব্ৰিক মশিং : লিপিঃ অমা

ফোঙবা : অইবী

নহা : ললিট প্ৰিণ্টিং প্ৰেস, পাউনা বোড

মথুম য়েকপা : এঃ চিত্ৰেশ্বৰ শৰ্মা

মমল : লুপা নিপান

Printed at : Lalit Printing Press, Paona Bazar

ব্রাইই খরদং

লৈকোলনা অপোদ্বা লৈ অমনা শাংলকপদা মালিনা পেঞ্জরমপ-
দবহু ওসিতা খশোযদা কাওরক্তি । “লোইনাইদ্রবা খবায়গী জৈশ”
এগী ইফদেদি লাঙতকুনা ডাইজরকপা অপোদ্বা অমনি । মী
তিনবা মকমদা উপস্থা ডায়বা মতমদা খঙগোদনা নোংখাংগুম
শং-শং লাকপা খশ্মায়গী বাহাংলিং শকুমশিং এনা খোংচিঙ-
ভোটে, মসিতনি । মসিদগী হেনবদি গ্রন্থ খঙজদে । লৈবায়গী
তাউবদা করি লৈবা মীহামগী নীবা খুংবা, খুংদবা নাঐখবীরগা
এগী খশ্মায়গী চপক অসিদা মীংকুপ অমন্ত’ ওইববন্ত অশা-
বশিংনা চোংখবীরমপনি হায়বগী আশাদা পুথোকচরি এগী লাইরিক
অসি । মসিগী অনিশ্চবা শকুকন্ত প্রেসতা লৈরি । পূরা লাইরিক
অমন্তদা পুথোক খঞ্জরমদগী নাতৈ চাদবা খর লৈছনা তোঙান
তোঙান পুথোকচরে ।

আরোইবদা এনা লাইরিকসিগী যতাদো কাউবা ওল্লরোইদবা মীওই
খরগী যিঃ পঞ্জনীংউ —

১। এগী লৈকাইগী ইবু জিবাউঃ ইবোমচা

(ব’নানগী চোক তোবীবা)

২। এমঃ কেঃ কেঃ গী ওজা জীএঃ চিত্রেখর শম্মা

(মধুম দিছাইন তোবীবা)

৩। ললিট প্রিন্টিং প্রেসকী প্রোপাইটর অম’দ ইচিন

ইনাঙশিং ।

বিঃ কেঃ

কৈশামপাং লৈমজম লৈকাই

তাং ৫. ১১. ৮৮.ইং

মুশক মুবা অতিয়া	১
ফকরাং ঘড়ী	২
মৈখু মটৈপ	৫
হৈবোং অহুগা তুমীং শঙ্কু	৬
মতমসিগী মী	৮
লঃইমিবি	৮
হুই অমা হুবাঃ অমা	৯
অহাঙবা	৯
তোল্লবা হুপা	১০
বায়েন কাতি	১০
অমহা	১১
পাউখোঙ	১১
ঐখোয়গী শঙ্কক	১২
তম্বলাই ওইরক্ববসিদদি	১২
থবায় পানবগী বারী	১৩
থবোই	১৩
মঙলান	১৪
লিখুন	১৪
খোঙফম	১৫
জাতিগী য়্হী	১৭
মৈরীক অবা	২০
বাকং	২১
অমংবা কুমগী নোংলেন	২২
জগোই শাবী মমতাজ	২৩
লৈয়াং অমদা	২৪
অহেহাং লাকং	২৫

অশিৎ অবাছাগী নো'লৈ	২৭
কোবী চক্ষুং	২৮
যুগ্মেমা	২৯
নম্বুল তুরেল	৩০
ঐগী খবায়গী দাবী	৩১
মৈতৈ মূপী	৩২
চেঙেং	৩৪
ঈম্বংবুংদা	৩৫
ঈশৈ	৩৬
লাইতং থুমোক	৩৭
মহাদেবগী লৈবাক	৩৮
চেগায় মচেং অমগী বাকং	৪১
খোঙচং	৪২

মুশুক মুবা অতিয়া

কোক কোক কোক
অথেঙবা অহীংদা খোঞ্জেলসি তায় ।
শিরুম্বরবা চাক্রিবা অমা
চংলি চৈসুগী মতেং লৌছনা
চন্তবদি যাদে ।
পুলীগী লস্বী নুংগায়-চেগায়
ত্রিংবগী পোংলুম থম্মোয়গী নিঙাই ।
লৈশাং তয়ি লৈরাং কয়া
খঞ্জিনত্রি মৈথু মপৈনা মহাকী মীংলম ।
রাগ রাগিনী ঈশৈগী খোন্সং
চেঙ্গাগী শৈরোল মালংগী নাউসুম
তস্বীদে মাগী মপুনা খুদোল ।
লস্বীসিদা চংলি ফিজেং নান্না মীয়াম
চাক্রিবগী মমীড়া উই মখোয়বু
মনুংদি হোবা অরঙবা লাইখিগুম ।
মহাকী কোকথক্তা শেগরি মাব
মুশুক মুবা অতিয়ানা ।

থা থোক্তে
থরানমিচাক থোক্তে
ঞবতারা থোক্তে
মোংফমগুম্না চীকই অমদি তমথী
মাগী থম্মোয় ।

॥ ১৯৮৬ ॥

লোইনাইড্রবা থরায়গী ঈশৈ

ফক্সাং ঘড়ী

থোঙ পান্দবা কা'সিগী মনুংদা
লৈনিল কারবা--
এনা ফয়ি ইতোমতা চীরা ।
কয়াদি কুইরবনো লেল্লক্লিবা মফমসিদা ?
মপান্দা শিৎলি ঙ্গলবা নুংশিং
থুয়বা নুংগাগী মরক শমছনা ।
হৈনম লৈনমগী ফিজোল হোংলবী
ক্লতু রাণীগী থোংল তৌরি ।

উচেক রায়া উপাল রাপাল
শন্দাক্লি মখোয়গী শেংলবা থম্মোয়
তরু তরুবা মাং ঙ্গপোমদা
মোং হাদবী লৈচীলগী তাংথক্তা ।
অতুবু ঐদি, ওহ ঐদি !
নুংশা ফংদবনা তাইরবা কুচু
লৈহীং নয়বা হকচাং মনম ।
ইশ ! হকচাংগী ঙ্গসিস্তু ফমজিল্লক্লি ।
অস্ত্ৰা অস্ত্ৰমক ফমজিল্লক্লি ।
ফক্সাদা য়াল্লি নুংহয়রবা ঘড়ী
ঙকচাউ থেংলবা থোয়রবা ।
এনা হংজরুই তত্তনা হংজরুই--
“কয়াম হোংবগে মতমসিবু ?”
পাউথুমগী মহং অশুকপা মীংয়েং

ভুংগন্নরবা অয়াকপা খুংনোক
 মিচস্তী ওইর শোল্ল থম্মায়
 জীজিন্নদবনা লৈখাঙ চারবা
 খুংনোল্লুদা ফেং ফেং হাইথ্রে ।
 কবম তৌরিগবা মছুব, কমদৌরিগবা ?
 ফক্সাংদা নাকোং নপুনা তারুই ।
 করি করিগুম্বা মতমগী বানি ।
 ইথন্ত অমুক'মুকসু হৌনা লাউরুই--
 “হো অদোমদা কনা লৈবগে
 কা'সিগী অ'তাপ্পা কা'ছদা ?”
 তন্ন হন্ন হৌনা লাউজৈ ।
 “মী লৈয়ে মী লৈয়ে
 নঙসু নজ্ঞা নঙসু নজ্ঞা ?”
 কয়াদি কুইরবনো খোঞ্জেলসি তাদবা !
 কয়াদা থাম্মায়বু শোকহনথবা !
 মীংকুপ খরদং নিহুরকইনে পিরাং
 নুংঙাই মৈওরুবা অশাবা পিরাং ।
 “এদি বন্দীনি পুনীগী বন্দী
 অপাম্বগী মিহৌবগী
 মতমগী সভ্যতাগী ।”
 হীকুবা খোস্তাংনি
 শোকুবা যারানি মাগী, মীতোপুগী ।

“কাসিদগী অমুক্তা নান্তোকুবা হোংনসে ।
 এঁনা সোমদগী খুগাইরকুগে

নওনা অদোমদগী থুগাইরকো ।
খল্লিবা ফক্সাংসে অমুক্তা ফাভোকসে
মীগ মীগগী মরক্তা খল্লিবা ।”
অমুক্স নোক্কই ফক্সাং ঘড়ী
নোক্ক চাউরবা ফক্সাং ঘড়ী ।
॥ ১৯৭৮ ॥

মৈথু মপৈ

ধু ধু ধু ধু ধু ধু - - - -

সুইটচ নম্বুদা থোরকপা থোঞ্জেলনি
ইঞ্জিলতুগী ।

শীষা থুংখি চিথেক কোনা ।

লম্বেল পাংকী কোস্বীরে লৈরাং

ইফিং ফিংনা য়েংথোকচরকই ।

থংনবা মীংকুপ্তদি তহোম থোমজিল্লকথি

মুশীন মুবা থাউথীগী মপৈ--

মপৈ মপৈ ।

ওহ । মাঙহনত্রেদো মচু অমদি মনম

লাইবক চাউনী লৈরাং মহাকী ।

অমগী মথংদা অমা

অসুস্মক লেপ্তনা থাদোরক্কা মৈথু মদীশিংসু

মমা থানা অমদি মুনা

পেয়াইদ্রবা মৈথু উতোংননি ।

লান্দাহনখি অশেংবা নুশিত্তা

মনীং তমজবা লমজাউ নুশিত্তা ।

নাস্তোক্তুনা চেনখিবা মথোয় খরসু

চ্যেকী বিলদিংদা মকোক য়ৈসিনখি ।

॥ ১৯৭৮ ॥

হৈবোং অদ্ৰুগা তুমীং শঙ্গু

ফজত্রবা

মখজাই তঙাং তঙাংনা উবদা

খজাই হরাওবা হৈবোং অমগী মমুংদা

তুমীং ময়াম থুন্দারম্মী ।

নোং ঙাঘা লুমিং তাবগী রা নাচুংদনা

মখোয় মশেন মঠৈ য়েংনরম্মী--

ধর্মগী লৈবাক রায়েল পথাপকি

চুল্লী পায়রিবশিংগী অশোঘা মতাঙগী

নীংবা থুংদ্রবা চাথুং শেখুংদ্রবা

থবক ফংদ্রবা তুমীং শঙ্গুগী ।

অমনা ঙাঙবা অমনা তানদে

অঙাঙ অঙাঙ চাউনৈ

মশিংঘা থোক্কা লাউনৈ

ইমু নাইমু তানবসু য়াওই ।

হৈবোংদ্রুগী মপান্দা অতোপ্লা তাইবংপালগীদমক .

নাচুংলমদে মখোয়না ।

লুমিতি অমুক থোরকই অমুক তাখি

মতম কয়া হৌখিরম্মী

তুমীং হনুবা হনুবী ময়াম শিখি

তুমীং অনৌবা ময়াম অমা

অমুক পোক্ককই ।

অসুম অসুম য়ামশিল্লকই

তুমীংকী মশীংদি ।

লোইনাইদ্রবা থরায়গী ঙৈশৈ ৬

অঙ্কুশা অমরোমদা
কেনগদবগী মতম গাইছনা লৈরস্মী
অমুখা হৈবোংনা ।
॥ ১২৮৫ ॥

যতমসিগী মী

নঙস্থ মীনি মাস্ত্র মীনি
নাখায় মী ঙাক্তনি
অত্‌গা করিগীনো উন্নবা যাদ্‌বিবা ?
নয়া থিংৎনরিবা ?
নমীং শুভ্তোররিবা ?
নকে, অস্থক শাথিরব্রনে হিংবগী চৈফুব
ঙন্নমক হুই অঙাওবা ওন্নরন্নিবা ?
॥ ১৯৭৯ ॥

লাইধিবী

উসিদি ঐনা লাইধিবীনি
অত্‌গা ঐগী পোক্‌ফন্না লাইধি লুবাক ।
অথেঙবা অহীংদা ঐনা কপ্পী
ঐগী পুন্সীগীদমক পোক্‌ফন্ম নঙগীদমক ।
অত্‌বু অহীং খক্তগী রানি
নোং ঙাষগা হামৈ কুথোং য়ুংহল্লি
মথুং যাওবা অঙাং খরনা ।
॥ ৬. ৩. '৮১ ॥

হুই অমা হুরায়া অমা

হুরায়া অমগী হুই অমা

হুরায়াহুগী মপোং মরল শঙলি ।

হুরায়ানা থোজীল্লি, “শু”

হুইহুনা চোংশিল্লি মশিংঘা থোঝা

লম্বী চংচবা মীওইদা, মরাল লৈজদবা অঙাঙদা অমদি হুপীদা ।

অহীং অহীংদা থোঙ লাওনা হাংদোকই হুরায়াহুগী ।

হুরায়া শঙ্গু শঙ্গু হুই খোংহুনা চঙনরকই ।

হুইহুস্থ কুল্লি য়েমখাগী অমম্বদা অয়োকপা হৌদোঙম্বম ।

॥ ৫. ১১. '৮২ ॥

অহাঙবা

হাঙদবা কা ময়ামগী মরক্তা অহাঙবা অমা—

হাঙদবশিংহুনা শাউনরকই ।

“ঐখোয়বুদি করিগী শীজিন্নৈ?”

পেন্দবা রাহং,

হাঙদবশিংহুনা হংনরকই ।

রাথোক্লি যুমজাউ অমগী কা-শিংগী

য়ুগুগী মকোক শাহল্লি হুংতিগী ।

মথায় পান্দবা ময়ামগী চক্রিদা নোংমদি

মথায় পান্দবা কেমখিগনি ।

॥ ১১. ১১. '৮২ ॥

তোল্লাবা নুপা

মথোয় খরনা পুরকই মাৰু ।

লেঙ ওংপা উমহন্দে মথোঙ মখুং পুন্দিষী ।

য়েংবা য়াদে ফীভমছ পদ্মাক লাউনা থাদরৈ

প্লেট-ফোৰ্ম মথক অল্পদা ।

“যমগী ছুতকুম তমথীবশা !

হিংদবা য়াদে ঐহাক্তি ।”

থক থক নিকচৈ থম্মোয়ছ ।

“মচীষু কয়া থীৰিবা”

নোইহৎলকই খোঙপাক্কা তোল্লাবা নুপা অছুব ।

॥ ১৯৭৮ ॥

ৰায়েন কাতি

চুপ চুপ ৰায়েন কাতিনা চুপ চুপ ।

মদোম কেমজৰে লৈপোমতা ঙায়রিঙৈ ।

খোজাউনৰেদো অচং অথোক কয়ানা ।

শল্লকই থাবলগী ঈপোম, থরান মৈরা ।

“কদায় অপোস্থী নঙদি কদায় ?”

মপাঙ শেৎনৰবী লৈখোৰুগা তেংথাইজৈ ।

অছুব নক্ষংখি অথেকপা মীনোকখোল্লতা

অশাবা চেৰৈগী লৈনন চেন্দবী লৈয়াংগী ।

॥ ১৯৭৯ ॥

অমস্বা

উচেক বায়াগী চীক চীক খোঞ্জেলবু তারগা

ঐনা ইনিংই মী নঙগী বারীবু ।

অসুমা ইথি শৈরেং কয়া ।

অজুবু মতুংসিদদি ইনা পঙলকপা যাই

ইমীং তাঙলকপা যাই ।

থস্মোয় অসিমকসু উকং ওনথিবা যাই ।

মরমদি ওসি ঐহাক কপচবতমক ডায়রে

ঐগী মৈথু মপৈগী পুসীবু নীংনিংছনা

মচুগী ঈথক্কা কুরাক্কা পাইবা উরগা ।

॥ ১৫. ৩. '৮২ ॥

পাউখোঙ

অসুক কুইবা মতন অসি ঐ হোংনরক্কা

পাউখোঙসিমত্তং কোঙে হায়না ইমীংনা উরিবা, হকথেংনরিবা ।

অঙম্বা অয়ুভা শাংকাইরকপী তখেইলৈ চরোং

অসুম খুইথরকই কোরৌ মশেক্কা য়ৈরগা ।

লৈখোঙদা চোইজাইননা কেশ্বনা পমুংকম্মি মহাকী ।

মমি অসিনা মুখংথি মোমোন মীনোকী ঈথকশিং ।

তোৰ্কান্দা তারিবা লস্বীচংপশিংগী খোঙ্গুলসু

মুংথি অকম্বা নোংলৈনা লুম্বদা ।

॥ ১৯৭৯ ॥

ঐখোয়গী শরুক

ওসিগী ফুপাকসিদা ঐনা রাগীনি
নঙনা নিংথোনি মানা মীনাইনি ।
ঐনা লোরিবা শরুক যাদ্রে হুকয়া যাদ্রে
রাগীগী থম্মোয়ম্মু চেন্দনা ঐদি ।
নঙগীম্মুনি, থাজবা যাদবা ওইছনা নরম্মু নশানা হুরাধা
নিংথোগী লীচংপু অছরা ?
অছবু মাতনি মীনাইগী মতো উংলিবা
চীরোন্দা থমথেংনা মথায়বু মমল যাওহন্দনা ।
॥ ১৯৭৯ ॥

তম্মলাই ওইরক্কবসিদদি

নোংমা, মীংকুপ অমত্তং
ঐনা উরকই তাইবংপাষগী পোং পুন্নমকপু
নুংছম ওইনা নজ্জগা মিছি মচেংকুমা !
মসিবু ঐতগী রাখল্লা ?
নত্তেদা মসি চুমগনি —
নুংনা পাল্লবা থরায়, নুংছম ওইনীংই লমনগীদমক !
ঐহাক থাজরে, চাংয়েং কয়াসি থেংনবদগী যানীংলে ।
মিংশেলদা তারিবা ইমিনা মরু কোরক্কবা
অমদি তম্মলাই ওইরক্কবসিদদি ।
॥ ১৯৭৯ ॥

থরায় পান্ধগী বারী

খেয়বা করিসু লৈরমদরে

থরায় পান্ধা অমদি থরায় পান্দবা অনীগী মরক্তা ।

ঈ, শদোং তোংশানা শাবা মী নঙদি

লোইশিনহন্নীংবা মতমদা লোইশিন্ধা যারে ।

নঙগী থম্মোয়দা হুন্না মিহন অমদি

সাঃ রেঃ গাঃ মাঃ সুরগী পুন্সী শৈরোল

অর্থ লৈতে মতমসিদা ।

অহুনা থরায় পান্ধগী বারী

তাইবঙ শেম্বা মপুগী বারীসিদি

উকক বাককীগুম্বনি লম্বাওদা পঙতা তাহুনা লৈবা ।

॥ ১৫. ৩. '৮২ ॥

থরোই

ঐ থরোইনি, পুন্সীগী তোৰ্বান্দা নপচরম্বা

বানা উপাই অমা য়েংজহুনা ।

অহুবু ওসিদি তোইথ্রে ঐগী থরায় ঐগী হকচাং ।

মশীং লাকঙমড্রবা মখোঙনা নেংখি ইথকসিদা

লম্বী চংপা মীশিং কয়গী ।

মাম্মি, পুখংখিবনি ঐবু কংফালদা

মখুং যাওবা অঙাং থরনা ।

॥ ১৫ ৩. '৮০ ॥

মঙলান

“প্ৰেক প্ৰেক প্ৰেক প্ৰেক প্ৰেক প্ৰেক”

অশ্বম্বক শন্দোৱকই লবুকী চক্ৰখোক কালেন জুংশানা য়ৈৱগা ।
কীহুৱবা তোইৱবা লৌৱীনা পাওহোমজৈ
অহীৰুবা খোনফমদা লেপুনা পাওহোমজৈ
অসিনি নঙ ঐগী লাইবক অমদি পুসী ।
মখোয়দি চংখি লেপ্পঙ পঙলবা মনাশিং পুতুনা
লোক্তাঙ তাঙলবা মমীংশিং পুতুনা মখোয় চংখি
মায়কৈ মৰীগী ঈনিলখোন থওইদনা ।
মদোম কেমজুৱে চক্ৰখোক মঠৈ মৰোংগী মঙলান মঙকাওনদনা ।
॥ ১৯৮০ ॥

লীখুন

শানো অমা শাইনোন শয়াং কৰুস্বী
লমথাং থুংহং ইন্দুনা
খোইকুম মীনোৱা চীম্বান নাকচি ঙাল্লস্বী
মশম লেংপাক য়ৈতুনা শাৱি লেংয়ান হাইগংখিবদা
খেৰুৱা নোৱকই শাউবীং শাউবীংবা মীনোৱা ।
পাখঙ অমা সাইকল তোংবা ফংলমদবা
লমব্ৰেতাগী থুনেং কাখিবদা
হুই খোংলকই মৰায় লোংনা অকল অথো শাৱতুনা ।
॥ ৬. ৯. '৮১ ॥

খোঙফম

অহীং কয়াসি নীংতম্মা তুমজবা কংলক্তে ।

মখোয় লাকই

মমায়দা অপাবা মায়খুমফি অমমমনা

কৃপশিল্লহুনা

তম্মলাইগী শক্তমদা ।

নাকোঙদা মুকম মুকম শোল্লম্মা

হকচাং শীষা থুংনা নাল্লম্মী ।

ঐ মুংশা থী—

নোংমদি শোয়দনা চিংথোকথিগদ্রা ।

হকচাংগী ঈ পুম্মক

হোল্লিবা মুংশা স্বরসি ফাওবা

তোংজৈ থাত্তনা চিংথোকথিগদ্রা ?

করিদি চিংননীংঙাই লৈরিবগে

থাজরুবা নঙনা ফাওবা মীরাইবীরুল্লবদা ?

অমম্মা কাচিন্দুদা লৈরিঙে

তারকথি—

কোক কোক লাউবা খোঞ্জেলশিংছ ।

মুশি মুশিবা পোদোলগী মৈঙালদা

থারম্মী শম্বল

পুঙ্গী অনীবু নাকল নাকল খন্দোক্রা

বারীশিংছবু মমি শামহম্মা ।

হংঙু নহাক করিগুম্মা খঙনীংলবদি

খোথাং সুদ্রবী চেক্রাশিংসিদা

শিরুম্বরবী লৈপালশিংসিদা
 অসুম পীকশিল্লকুবা এগী খোঙফম
 পুলীসীমগী পোথফম ।
 ওহ ! নোংমদি শোয়দনা
 তাদ্গোই ওনখিনি
 শজিবুগী নোংলৈদা য়াওরকপী উনাদো
 চীংমাই খোছা লৈম্মগী মৈরীদা ।
 ॥ ১৯৭৯ ॥

জাতিগী যুদ্ধী

নওনদি হায়রি ঐবু জাতিগী যুদ্ধীনি ।

যাওলেন শকু ওইরনি নোংমদি

লমদমসিগী,

খুন্নাইসিগী ।

ঐহাক খঙই নওনা হায়রিবহুগী মরম ।

ঐগী হকচাং ঐগী শকফম

তদেক তদেক্রি

মায়থোওদা ময়ি অমন্তু লৈত্রি ।

অহুব নওনদি খঙদে ঐগী খোওকম ।

শাদোং তোংশা চুপকদবগী ওাইরি

লৈলোং ময়ান্না

ঐগী খোওকম লৈলৌবুদা ।

নোংমদি শোয়দনা তিনথিনি লৈমাইদা

উহাম ওইনা মাঙথিনি মচেং মচেং

ঐগী পুন্সীগী মঙলান কয়া ।

॥ ১৯৭২ ॥

বন্দী

অশুকপা অতীং মমৈহুদা
তাখি নঙগী বাঁশি খোজেল ।
রক্ত নিপান লাগা থোরকপা
থরায় হুস্বা হুংশি খোজেল ।
অতুবু করি উপাইনো তোলাবী রাধাগী
খোঙদা যোহলীং থাংলবী
রাই বীনোদিনীগী ?
কালিল্লি তোৰ্বান
কদমগী মথোঙদা
খোইখোইবা নহাকী শাথেক
এসু উই মথোয়সু উই ।
হে শ্যাম থরায়গী মবুংভা
উজৈ কৈদোনি বন্দী ওইথ্রবা থরায়নি ।
তমখিবী সার্সিগী যোংকী কোর মনুংদা
বন্দী ওইথ্রবা এখোয়
ওহ! যাহু মনুনা ওলহনথ্রবা যাউছনি।

॥ ১৯৭৯ ॥

সিষ্টের মির।

সিষ্টের মির।

সিষ্টের মির।

দিমোন্সট্রেসন রুমদা সিষ্টের মির।

চহী কয়াসি নহাক্সা ওল্লক্লি

পোসেণ্ট বেদতা অনাবা সাছনা

চানা সাবা নহাক্সী হকচাং

কয়াং খুদিং উনী শীদোক্রে

নথোঙনা অমদা নখুংনা অমদা।

মেমচানা অমুক থাং

বীনোনা অমুক থাং

মিচরীঃ অমুক

নাদিবানা অমুক।

সিষ্টের মির। সিষ্টের মির।

দিমোন্সট্রেসন রুমদা সিষ্টের মির।

ভেট্টেল পোজিসন

সিমস পোজিসন

ভেজাইনেল পোজিসন

জেমুফেকুরেল পোজিসন

নমীং ননা তরু তরুনা

অমুম্বক য়েংলি মীপুম খুদিংবু।

সিষ্টের মির। সিষ্টের মির।

দিমোন্সট্রেসন রুমদা সিষ্টের মির।

॥ ১৯৭৯ ॥

যৈরীক অম্বা

মী মঙাগী অপীকপা ঐখোয়গী ইমুঙ
ইমা লুথানা চেঞ্জ নোমজৈ ।
ইয়াম্বা অহলগী খাবল চোংনবা বেলগী পৈশা
বর খুরুম্বা গারীগী পৈশা
চাদিং তোখি অপীকপা ইমুং ।
থবক ফংদ্রিবা ঐ য়ম পান্দ্রিবা
কুপশেন শেগৈ মবুক শীংলবা ইমাগী শেঙ্গাউ ।
লৈকায়গী মী ফন্তে ।
নুমিদাং নুং ল-শিল্লকই ঐখোয়না ইমুংদা পাটি তোব্বিঙে
খুবাক খুবী লিকি য়ুবী শামদিঙে
ইচল নুপী খাবলৈ
মৈ য়েংলুই দ্বিপানিতাগী অগীংদা ।
মকি হোংদে কম্বুংদা লোংনা দম তুরৈ ।
মোমোন নোকখি হাঙ্গবা তাংদে কোবা খুংদে
মতম পুংদা খাবলদা ডাওজবী ।
ইনাউ অতোম্বসিমদি মরিংজেল খায়
ঐখোয় লোইনা মাবু কিনৈ ।
ইমাগীদমক রাজবা মাতনি ।
অহীং অথেঙবদা য়ুহাব হাই
ফৈরেং য়ুরেং চিংখি অপীকপা ইমুং ।
অমম্বা ইথক্তগী তিম্পুন নাপুন তাখি
মখুম কুপহৌদ্রবা চাকখুম ঈনিংদা ।
। ৩. ১১. ৮১ ॥

বাক্য

থল্মায়, নঙনা তিলিবমথে ঐচাকসু হিংগে।

নঙগী অনৌবা রাগগী ঙ্খিন্দা

ময়োন চোংজগে কংলবা থরায়সে।

অকি তুজ্জগী অবা অনাগী

ঙ্খক ঙ্খপাম হৌরক্তুনসু

মকা ফল্লা মোমোন নোকনি

কাউথোক্তুনা মতমগী নোংলৈব।

কিগন্তু, খুংশোন চঙলবা নশকপু উরগা

নহাক কিগন্তু।

অতুগী শকক মুনা য়েংউ থল্লু,

নশাগী লৈজনা নরৌনিং পুথোক্তুনা।

অহেহা পায়ুগী নহনে

নমায়দা কালি তৈশিল্লুরিবা ?

য়েংউ, অমুবা মাযথুমকিছু হাংদোক্তুনা

উগনি, মথোয় মশোন নোকমিগরহা।

রারী রাতায় শামিগরহা।

অচস্থা পুকচেলদা

লৌখুপ লৌকোই থাংদনা

মথোয়গী লু

মথোয়গী তোং

মথোয়গী ঙ্গি অমন্তনি

মশক চপ মাগবনি।

॥ ১২৭৯ ॥

লোইনাইজবা থরায়গী ঙ্খৈশ ২১

অমংবা কুমগী নোংলেন

অস্ক কুইবা মতমসি
কুমগী ঈরিক অমস্ত্র খীক্কন্তে
কৈরেং য়ুংতা চিংলবা
মৈশা লাংলবা মালেম থকসিদা।

অছগা নুমিং--

মরৈ কোতি তিংথোক্তুনা
ঈথে চুপকে থোরাংলে
থরায় পায়া পুয়গী।

ওহ ! নুংশা থীরে

মালেম লৈকোয়বুং

উংপুং ওইনা থিল্লদা ?

নোংমদি (আশাগী পল্লোয়ুদা)

ভারত মহাসাগরদগী

পাইরকথি

ফুইরবা নোংছম অমঙ

থোংগংনরবী নোংগোবীগী

থম্মোয় মরাঙ হৌহগা।

অছবু ওত্তোকপনি

মংলগতা মতোকথে

অমংবা কুমগী নোংলেন

ছমদোকথে

ডাওনা শীংলকপা মরুভূমীগী নুংশিং অমনা।

॥ ১৯৭৯ ॥

জগোই শাবী মমতাজ

তপুং তপুং তপুং তপুং ...
জেনরেল হোসপিটাল মমাউদা
ফুরিং মকতুমগা জগোই শাই মমতাজ
তস্বীবা মপুগী পুংলোনগা চান্ননা ।
য়েত্তা অমুক ওয়দা অমুক
য়োনাউ অতুনা
চাউকোং কোংলি থুং মচাছ
অমুকমুক চোংখংলি মঙক পৈতুনা
মিঃচি থংলি ভাবোক খুদীংদা ।
শাথেক-সুবী মমতাজগী জগোইদা
ময়া কাইজি মিষ্টর বেনজি ।
অপেনবা খোল্লাউদা পুম্মিল নিল্লি
“নাচো নাচো প্যারী মমতাজ ।”
অঙাঙবা পাখং মচা অমনা
মমৈ চিংলুই মনা ফোয়রুই
নাচুংবীদে মিষ্টর বেনজি
পুর্কীং থিংজিম্মি খোঞ্জেলতুদা
কৌতাদা থাদরকপা পৈশাগী ।
॥ ১২৭৯ ॥

লৈরাং অমদা

হৈনি লৈনি

হেৰীংবতা হেকপা য়াই

চিগীংবতা চিগা য়াই।

পল্লোন অমদগী পল্লোন অমদা

অম্মক খোপাং য়ৈরকি।

হে লৈরাং ওইবী

করম লেনখি নহাকী পুসী, করম্মা খাওখি ?

উসিনা, মুখলছমক হাইদোকথবা

লাইবকী থানিল ফুগাইনা শাংকাইরকবদা

নহাকী ফিদম ?

ওহ ! কাওশিং ওইথবরনে মতমগী ঈচাউদা ?

॥ ১৯৭২ ॥

অরেস্বা ব্রাকং

অয়ুক নুংখিল নুমিদাং
পৃথিবীনা লৈরিবা পুং কুনমরি
ইঞ্জিলশিংগী--
ময় মুরবা মুক্তক মুরবা
মৈথু নপৈ নপৈ নপৈ--
ইফাল সহরগী চিথেক কোজিলদা ।
কদায়নো কদোমদনো হৈনম লৈনমদো
উচেক রায়াগী নীংথিবা শৈরোলদো
পলেম ইমাগী কোলোয় শোম্বদো ?

মতমসে ওহ হৌজিকসে !
মী মী মী
লাই লাই লাই--
চাগী লাই মরিজ হোরবা
মতোক্তা মাম্বা হুন্নগী ।

পার্কতা পোলোগ্রাউন্ডা
ফুলদা কলেজদা
মকম খুদীং মিতিং মিতিং
ইপানি ইচানি ইচিন ইনাউনি ।
অঙোবা ফীজংগী মরুমদা অমুবা
মোমোন মায়থোঙগী মরুমদনা করি ?

তীস্ত্রাকপু হঙোইনা

হঙোইবু লিমা

লিষু মীনা

মীবু মীনা

কনানোনে অকস্বা খোনফমগী ফম্পাকসিদা ?

মেরা থাগী থানিল খুদিং

কপলমগনি নুজা অমদি

ইফাল সহরগী মচী খুদীং।

সরকী চিদাইদা তুমিন লেপ্লিবা

তুহংপীরবা দইবীন্দুতংদি

লোনা পিরাং নিহগনি অমুকমুক।

নিংথম থাগী থেঙলবা অচী

পার ইনকিনা মকোক খুয়ুহনা

রুমথোং খুদিং চঙহনা কৌরমগনি

নুজাছনা -

তারিবরা ইপারি ইনোমকা

থোঙ্গী নাতৈ কাঙঙুনে অমুক্তদি।

চোকচল্ল কাবুংহুদা নাথোকপগী থোঞ্জেলতমক।

নীংবা কায়না হনখিবী মহাকী

মুস্তক মুশিল্ল চীহান্দগী থোরকপা

থক থক নীক্স থোঞ্জেল অহুদি

নিলহৌগনি লৈচীল মরক্তা।

॥ ১৯৭৯ ॥

অশিৎ অরাহাগী নোংলৈ

অশিৎ অরাহাগী নোংলৈ নোংজুগী নোংখোং

কেং কেং হাইরবা লফু পান্ধী

মরবসিদা অস্তম্বক লেপ্পি ঐদি।

নাতোন্দা মাওরি শাহীং ডাহীং

মারি মারি যোনাউহুগী ঈহীংনি

উমাইবীছনা শেংলিবা।

উপাই লৈত্রবী ফেদ্বীছদি

কল্পস্ত হৈতা অস্তম্বক য়েংজনি।

য়েমীং থাগী অয়ুক খুদীং

খিকনি নোংলেন ঈরা

নভে নভে অহীংবনিংগী ঈথেংনি।

উপালহুদগী উনানা কেল্লকপা খুদীং

শাগনি জগোই তোম্বীছদি

মীংকী ঈরাং মমি শাম্মা

খোঙফম মাগী তুরোইননা

মকোক ভাঙলবা পুংয়েবহুগী

লেপ্পাইছবা পুংলোন্দুদা।

লাইবক্তা নম্বিবা অমুবা বিন্দু

লৈকংলম ওনথবা থোংল থম্মোয়

মতমগী চৈথেংনি খনগনি মহাক।

মীংলুদগী শিন্ধুরকপা পিরাংস্ত

লাংবন লুংশানা থক থক কংহনথি।

॥ ১৯. ৪. '৭৮. ॥

কোবী চক্ষুং

ব্রোঙ ব্রোঙ ব্রোঙ ব্রোঙ
ব্রোঙ ব্রোঙ ব্রোঙ ব্রোঙ
শৌরি উয়ান্দা অহুম অহুম
চিনি থাভুবা কোবী চক্ষুং ।
ফোস' কল্লবা রাইনমগী মৈরীথক
মৈথোরু শারবা উয়ামুংদা
মুন্দিফাও শৌরিবা কোবী চক্ষুং
নথন্তা শৌজবনি থক থল্লুত
ননান্ত ফল্লীবা পুজারী মাহু
অহুম্মক শৌরি ব্রোঙ ব্রোঙ ।
তুয়া চাবা শেংপা
অহুমসিগী চম্বা সুরনি
মাগী থাম্মোয়দা লেপ্তনা উংলিবা ।
মহাও রাংল মতমসিগী
লুংশি লুংগুন শৈরাংবীনি
লেপ্তনা শৈশকিবশে মাগী নাপ্পদা ।
মথোয়না থাংগংলিনে মাবু মৈথক্তা ।
॥ ১. ২. ১২৭৭ ॥

যুগ্মেয়া

যুগ্মেয়া অননা ভা লুম্বী ।
চফ উয়ান কোয়তুম তুম্বগী
মমায় মমীত্তি হামুকমক্কনি ।
তান চানা চোংথোরকই উমুদো
পাক লারুগা চেনথি কোংখা তম্মা ।
পাউরবা য়ুম্বনা উত্থনা থোম্বী ।
(ভা চাপ্রে খঙলববদা)
ফ্রীঃ ফ্রীঃ চোংই নাবনা
মকোক্তা পাবদা উত্থপুনা
চাকখুম কাচিনগী তেবশি নক্কদা
ডাক্রা অমা কমা বাওল্লকই ।
অদা'না পুম্বকাউ কাউই যুগ্মেয়া
সী'ম শেমত্থনা চোংশিনথি ।
। ১ . ৩ . ১৯ . ৭ ॥

নম্বুল তুবেল

সিদসু লৈ জঙ্গলগী পুসী

হৈরাং হৈনম্মা শীল্লি

লৈরাং লৈনম্মা হাংরি

চেৰু কোলোয়না নিল্লি ।

কৈশাল লমহুই শওম

মহু পাধা লিনগী জাং

লুংখিলদা ফাওনা মচিঞ্জাক থিরি

চেৰা যাউদ্রবী ময়ীবু লুয়্লি ।

হে ! শাকোন হো লবী নম্বুল তুবেল

হাখিছে মহাকী স্মৃগী নৈহেত্তো

মঙলান ওইহনথে মহাকী শাংথেক্তো

কবম লেল্লিবগে লাইবক চাউবী মহাকপু ?

ওরাংদি শাংখিবনি হোৰ্দ্দানদিদা

মোমোন নোকবী তথেক্সে চরোদো

ওসিগী অয়ুক্রদি লৈকা চোইরন্নে

অত্ৰবু লেপ্পীনে কংলকবী তথেক্সে পাস্বীসে ।

॥ ১. ৬. ১২৭৭ ॥

ঐগী থরায়গী দাবী

চংচগে অপছা খুদী° নমথতুনা
সমুদ্র হোব্বান্দা খুয়াসি থাজগে
সনা মচুগী লৈঙোই মথক্কা ।
অমকস কোয়কগে
মালেম খুনা য়েংলুগে
অডয়া অয়কী নুশিত্তা হোংতুনা
লৈচীলগা গোঙলোহনতুনা
হাথকে লোইবা নাইদবা পুন্সীগী ঈশে
অরা নুঙাইনা মচু শঙলবা ।
অসিনি মনী° ত্রুনা থরায়গী দাবী
অসিনি ।
অতুর ইমী° অনীসীগী থিংখি লম্বীদি
নু° হৈরবা ফক্কা° চান্দোমা
শুক শুরবা অহীগী মমিনা ।
॥ ১৯৬৯ ॥

মৈতৈ নুপী

নুপী নুপী মৈতৈ নুপী
সনা লৈপাক মণিপুৰী
চুপ্লি তংথায় পায়বী নুপী ।
লৈপুং ফস্বী নুপী
লৈপুং ফমদবী নুপী
হীগাইরা হৈবী নুপী
হীগাইরা হৈতবী নুপী
উকচাউ থেকপী নুপী
উকচাউ থেকবী নুপী
নুপী নুপী মৈতৈ নুপী ।
নোংমা লাকই সবীৰৈমা
হাথু হাথু থুদিবু থিথি ।
“তারিবরা তোম্বী মনা
মরাইবক ফৈদা মীগী মচাদি
থম্বালৈ হায়বী *কথীবীসে
মরেংবান্দবু কৈরাক থাথ্রে
সন মরীগী সনানা য়োয়ে
মঙক মনা ফ্রেং ফ্রেং হাইরে ।”
মোমোন নোকথি তোম্বী মনা
ভূমিন লৈথি পুকচেল তুম্বী ।
উপাই লৈতে সবীৰৈমা
ভমাং কাংথি সবীৰৈমা ।
“সুম্বাইনা হায়রেনে

স্মৃতিইনা চৈরেনে
 মীশুম থাজেনে নঙবুদি ”
 তন্তুম তল্লুই মোনো’মাদা ।
 “মথো লৈত’ তৌজরিনি ”
 মথো শুথি মোনো মমা ।
 সনা ডাঙথি সবিরৈমা
 ক’ডলম চেনথি হনাইদবী ।
 তুপী তুপী মৈতৈ তুপী
 সনা লৈপাক মনিপুবগী
 চুপ্লি তংথায় পায়রিবী তুপী ।
 থকুংদা হাপথি পাজল শোয়ী
 মপাজল ফবগী বুটনা নেংথি
 ডারি ওইথি মৈতৈ তুপী
 লমহোদোংগী মচীজাক ওইথি
 তুপী তুপী মৈতৈ তুপী ।

॥ ১২৭২ ॥

চেভেৎ

“ ৪৫০/ ”

মুকুম মুকুম শোনা চংলি

অদুল রহেমান।

“ পামদি পাম্মীদা

ইশ। নীংজোলগী মতোঙশিংদো। ”

মতিন যোংলি রহেমান সাহেব।

“ লুপা হে রুপয়া

কোই সোপ খড্রুা ওইরসু

বানা তাল্লি নঙতবু।

অস্তক তোংবা শেন্দোংবু ”

ত হনখি মুস্মীম শা-শেষ্বা।

হৌজিকস্তু লেপ্স্মী মঙ্গে মথোঙদা

চমজরবী হাতম মঙ্গনী

লাইবকী মমিব্ নোংমস্তা য়েংউদা

মপুগী খুতুং ইন্দুনা লেল্লকপী

মথংগী মীকুগুদি উদ্রে মহাকপু

অমুক লেপ্স্বা মঙ্গে মথোঙ অসিদা।

চরা অমগী থাউঙো মথোল্লক্তা।

চুপশিনথে মহাকী মীংলু পিরাংশিং।

॥ ১০. ১০. ১২৭২ ॥

ঈশ্বরংছন্দা

উসিদি ইবান্নি করিস্তু থোক্রুৎবরা ?
লেংথেনর ফাওবদা
নঙ ঈ ঋওনরক্কাবা ?
রাহংসিমকী পাউখুম
লম্মান্দী নহুগা লম্মায়া
ঐদি খাওবা ওমজদে ।
ঐ খঙই
ওরাং অহীং মুহার হাবদা
নমথথবনি তাইবংগী শক্কাণ পূম্মক
সমুদ্দ ঈরোয়ুদা লুপথবনি ।
চী পাং তুরেল
লবুক লম্মাং উপাল ষাপাল
নঙ ঐগী মনী যাওনা
পূম্মক তিনশিনথবনি
লৈখাদা ঈশ্বরংছন্দা ।
অতুবু ঐদি বাদবা ওমদে
হোংনিংবা পূম্মক হোংজখিসনু
মনি অমবুস লৈহৌদসনু
অতুবু ঐদি কপ্তবা ওমদে
থাম্মায় নঙনা নশক ওনথবদি ।
॥ ১৯০ ॥

ঈশৈ

ঐনা খল্লী ঈশৈ অমত্তং শকে হায়না

মহুগী খোস্থানা

যেম্মীংথাগী লৈরাং শাংকায়হ্‌ষা ওষা

নঙগী থম্মোয় লৈকংলমদা ।

অছবুনে মরুপ,

থোরকই মুশি মুশিবা

পোদোলগী মৈরীওম

কংলবা দোশীগী

মহাও কল্পবা অনিবগী ঈশৈ ।

তেংথাখোলনা নিল্লকই ।

অস্‌ম্মা ওইহল্লকই পৃথিবীবু

লৈরোন চন্নফম ।

অছনা ওসিদি চন্নফম খঙদ্রে

শামজীঠৈগী পোমশাংনবী লৈকাংশাং ।

॥ তাং ২৬. ৫. '৮৫ ॥

লাইতং খুছোক

ওরাংদি ঐ নোরাম্মী
তদেক তদেকুবা ঈথানুংসিদা
হৈরাঙ লৈরাং কয়া কোলিজরচুনা
হৈজীং ফারবা অমদি লৈনম্মা হারবা
মতনছুদা, নঙনস্স ঐবু মিতানা য়েলম্মী
তাইবঙ পুস্বনস্স মিতারম্মী ।
অছুবু ঙসিদি ঐগীদমক
কনানস্স চোকশিঘীরদ্রে
কনানস্স হুনা য়েংবীরদ্রে ।
মথংগী মিকুপদি ওইরনি ঐহাক
মৈচমখাক নল্লগা
খোংবালগী অপুস্বা মরক্তা
লৈখোম লৈনাঙ ওইনা ।
॥ ৩৫ ২৪.৫.৭৯ ॥

মহা:দেবগী লৈবাক

মুগী কৈথেলগী পোংলক্তা
খেলা নোকই তোমচা অঙাওবা
মুমিং য়ংখংলকপদা ।
লৈবা লাকপা কাঙবুগী, য়োল্লিবশিংগী
অরায় অখুম চীনফেলদা
পোংলকী মুংশিং শাগংলকই
অমদি অমুম অমুম য়াংখংলকই ।
মনীং চীংদোল তাবা
মুমিংকী খোঙ্জেল য়াঙলক্রিমথৈ
তোমচা অঙাওবনা খল্লী —
“ঐদি লম 'সিগী নিংথোনি ।
শেঞ্জাও পায়বা কারবারালা
অমদি সিনেমা হোলগী ফুরিংখাউ চম্মশিং
লোইনমক ঐগী ইখোঙ লেকপা ইনাইনি ।
লমদমসিগী শকহেনবী শানৌশিংনা
ঐগী ইঙ্গিং য়েংলি খোরাংলবা মীস্মানা ।
ঐনি মরোল অহম্বু থুগাইনবা
তাওব জগোই শারিবা শিব শম্ভু —”
খীক খীক নোকথোকখি
য়াথীনা য়োল্লবা য়ামাঙ হিগলুনা ।
পোংফম ফম্বীদগী নিরুবা
লুকমায় পাম্বীদগী লাক্কপা পৈশা তরা চংপীশিং

অমমতা শন্দোক্তনা থম্মী মমাঙদা
 ফীরৈদগী কংক্ৰে ভাস্তক লৌথোকই
 থৈনি কোতা গঞ্জা পেঙ্কেং লৌথোকই
 অহুগা কাঙমৈ খুবকই কালেন থাগী লুংশাদা
 ফদি মচেংকী লেংয়ান্দা
 শেংলিবা বোড়াগী মকেদা
 ভা থেংতুন। শাগরকই মনীং তন্ন গনজাগী মৈথু মপৈশিং
 (মশা পুষা লবুকী হাপু মৈ থাগৎলকপা মাল্লি)
 উনা উনা লুংশা নিথরকে
 লুমিদাংরাইরম নামীবী লুংশিংনা থোমছনা পুথংথ
 পোৎলক ভাবী শানৌ অমগী মিংচি লাংথাক
 লোয়ননা মশা হাইফেং পোঙলবা
 তুকান্দারগী থম্মোয় নিছনহু ।
 ফুইনা হোয়া অরোয়া
 হোটেলে কাগী লুংশাস্থরশিং
 বান। লুংশাগী কোলাস মথক্তা
 চোক নুং হোল্লিবশিংগী ভমাং ঈরিক
 (চাংদগ্নববুদি য়াররোই)
 মনিল লৌছনা পাইথংথি চরাংনরবা অতিয়াদা ।
 হৌজিক্তি লুমিং নয়ুম চঙথ্রে
 অমোংপা অহীংগী য়ুখল অমুক হাইদোরকে
 থাইরস্থলগী ঈথৌলাংলবা মবুক মনুন্দা ।
 মতম অসিমক্ৰি তোমচা অঙাওবনা য়ান্না কিজরিবদি
 স্বর ফাওবা হোন্দবমথৈ
 পোৎলকী য়ুম্বী মখোঙদা থুপচরিবদি ।

ইনক নক্সা কৈশামপাংকী পরার হাউসনা য়াক্সা ঙংখংলকই
 নম্বুল তুরেল খোঙনুংদগী পাখংলকই
 অপুম অশাগী ঙৈথকশিং ।
 তোমচা অঙাওবনা মঙ মঙলকই
 কৈথেলগী কাচিন অমদা
 তুম্পক তুম্পক লেপ্লিবা
 থবান্নিচাকশিংগী ফীজং মখাদা ।
 লমঙকী মখুজিন পান্না মখুং ময়াম
 মরেং মরেং চংলকই পাউনা রোডকী গলীশিংদা ।
 শাহীং ঙাহীংগী মনম্না হারকই
 হৈনম লৈনমগী লুংশিংপু নক্সাতুনা ।
 পোমশাংনবী তথেলৈ ময়াম অমা
 লুংশি হৈতনা লাকশিল্লকই
 মহীক থাংলবা লুথাক চপ্তমগী নালানিংদা
 খুজিন চাওরবা মখুংশিং অতুনা ।
 শ্বর ফুন্দুনা হাইথগে তোই
 মমঙ মঙলিবা তোমচাদি ।
 বাংপা লৈতে মহাকী কুন্মৈ কংলৈ পুংসিদা ।
 নোংঙাংগা অমুক হৌরক্কনি
 অঙাওবা মরোই মনাঙশিংগী কুন্মৈ
 অতুগা মহাক্সা হৌনা লাউগনি -
 “ঐনি অঙাওবশিংগী নিংথৌ
 অঙাওবগী লৈবাক্সা ।”
 ॥ তাং ৬.৩.৮১ ॥

চেগাই মচেং অমগী বাকং

উসিদি নঙনা মীথোই মীহেয়া ওইরে
অছুগা ঐনা চেগায় মচেং ।
নঙগী য়োং তোপ্পা নখোঙনা
ইথকশিদা অমুক'মুক নেংখায়রকপদা
ঐনা তিংদম শিথ শিথনা খাঙবা
অছুগা নঙনা নখা ফাক্কা নোকপা নখো পোঙনা ।
মসিভনি নোংম নোংমগী ধোক্কাবা কুশৈ
হায়ববু মালেমসিদা ।
অছুবু ঐ মসিমদি হায়গে
নমীং অছুনা উরিবা চেগায় মচেং খুদিংমক
নঙগদি করিস্সু খেগ্গদে
মিং, না, খোঙ খুং অমদি থাম্মায়
নঙগীগা করিস্সু খেগ্গদে
নঙতনবু খঙদবনি ঐগুম্বগী পুলী ।
অছুবু ঐ শাউদে নঙবু বারোঁবা তৌদে
মীল্লুংশিছুম পোক্কাবনি নঙগীদমক
মরমদি নহাক নমীং শোক্কে
য়ান্না শাথিনা শোকথ্রে
মাইনস থাউজন্দগী মথক্তা লৈথ্রবা
আনোক্কাগী মতেংনা চংচবতমক ডায়রবনি নঙদি
নঙগা মান্নবা মীবু শেরান তুরান উত্ননতা ।
॥ তাং ৫, ৭, '৮০ ॥

খোঙচং

এনা তাখি মোং হাখিদবা
খোঙথাংখিংছগী বারী
অছনা এনা ওসি কপটৈ
অসুম অসুম মরাক চপশিল্লক্ৰবা
হকচাংসিবু পুরিবা খোঙথাংসিগীদমক ।
ইউন ডাক্তা ডায়রবা খোঙ অসি
তিংথোকচছনা ডাইহাক্তসু পোথাগে যাদে ।
তুংদগী কনানো অমনা ছংচিল্লকই
মৈ ইক্ৰবা ছত্রিকানা
য়াঙলেন শরু ফাওনা ।
করমদি তৌনি অসুমক চংপা তাবনি
অসুম চপশিল্লক্ৰবা হকচাংসিনা
ময়ায়থীগাংদা থবং তত্রিকাওবদি
॥ তাং ১০,৩,৮১ ॥

ଅଇବିଶି ଫୋଡ଼ଣବା ଜାହିରିକ
ଲିଙ୍ଗାରୈଶି ଲୈକାଦା
(ନୋଭେଲ)